



## સંસાર એક માયાની જાળ છે

સંસાર એક માયાની જાળ છે;  
સાચા 'દાદાજી' [ ૨ ].

આવેલા કોઈ કાયમ ના રહી શકે,  
કોઈની સાથે કોઈ ના જઈ શકે;  
સમયે તો રવાના થવાનાં,  
અહીંનું અહીંયાં છોડીને જવાનાં.---સંસાર...

દુનિયામાં કોઈનું કોઈ નથી,  
આત્મા વિના સગલું કોઈ નથી;  
વારાફરથી રવાના થવાનાં,  
અહીંનું ઘર મૂકીને જવાનાં.---સંસાર...

હેળોભેળો કાયમ ના રહી શકે,  
ધાર્યું કામ કાયમ ના થઈ શકે;  
'તારું-મારું' કરીને મરવાનાં,  
ગૂંચ સાથે લઈ મરવાનાં.---સંસાર...

ચાંદો ક્યારે ઊગે ના કહી શકાય,  
દિવસ ક્યારે આથમે ના કહી શકાય;  
ભણેલા પણ ભૂલ કરવાનાં,  
મોક્ષ વિના નથી છૂટવાનાં.---સંસાર...

